

तस्मादग्रहर्तृपीडासु देवपीडां विनिर्दिशेत् ॥
तत्र स्वात्वा प्रकुर्वीत दानहोमादिकं विधिम् ।
स एव वैष्णवः पादो ब्रह्मा मध्ये ग्रहस्य यः” ॥*॥
विष्णुः । स एव कश्यपसंज्ञया परिकीर्त्यते तत्प्रमा-
णादिकं यथा,—शतपथब्राह्मणे ७।५।१।५।
“स यत्कूर्मो नाम । प्रजापतिः प्रजा अष्टजत
यदष्टजताकरोत् तद् यदकरोत् तस्मात् कूर्मः
कश्यपो वै कूर्मस्तस्मादाहुः सर्वाः प्रजाः का-
श्यप्य” इति ॥ अत्र स्वामिदधानन्दकृतभाष्यम् ।
स यत् कूर्म इति । “परमेश्वरखेदं सकलं जगत्
क्रियते तस्मात्तस्य कूर्म इति संज्ञा । कश्यपो वै
कूर्म इत्यनेन परमेश्वरस्यैव कश्यपनामास्ति ।
तेनैव इमाः सर्वाः प्रजा उत्पादितास्तस्मात्
सर्वा इमाः प्रजाः काश्यप्य इत्युच्यन्ते । कश्यपः
कस्मात् पश्यको भवतीति निरुक्त्या पश्यतीति
पश्यः सर्वज्ञतया सकलं जगत् विजानाति स पश्यः
पश्य एव निर्भ्रमतयातिरुद्धमपि वस्तु यद्यर्थं जा-
नात्येव अतः पश्यक इति । आद्यान्ताक्षरविपर्यया-
सिद्धेः सिंहः हतेस्तर्कुरित्यादिवत् कश्यप इति ह्य-
वरट इत्येतस्योपरि महाभाष्यप्रमाणेन पदं सिध्य-
ति अतः सुष्ठु विज्ञायते काश्यप्यः प्रजा इति” ॥*॥
कूर्मपृष्ठः, पुं, (कूर्मस्य पृष्ठमिव । कठोरत्वात् तथा-
त्वम् ।) अस्त्रानुद्धतः । इति शब्दचन्द्रिका ॥ कच्छ-
पस्य पृष्ठदेशः ॥ (यथा, महाभारते ३ । ४६ । ११ ।
“गङ्गावर्षाशिरौ पादौ तस्मात्पतताङ्गुली ।
कूर्मपृष्ठोन्नतौ चापि शोभते किङ्किणीकिणौ” ॥)
कूर्मपृष्ठकः, स्त्री, (कूर्मपृष्ठमिव कायते प्रकाशते
इति । कौ + कः ।) शरावम् । इति शब्दचन्द्रिका ।
शरा इति भाषा ॥
कूर्मराजः, पुं, (कूर्मरूपेण कूर्मेषु वा राजते यः ।
राज् + अच् ।) कच्छपराजः । तत्पर्यायः । अकू-
पारः २ परीवर्तः ३ । इति जटाधरः । तथा हि ।
“एष्वि ! स्थिरा भव भुजङ्गम ! धारयैनां
त्वं कूर्मराज ! तदिदं द्वितयं दधीधा ।
दिक्कुञ्जराः कुर्वत तन्नितये दिक्षीर्षा-
मार्थः करोतु हरकाम्पुकाभाततज्यम्” ॥
इति महाभाष्यम् ॥ स एवादिकच्छपः । यथा ।
“विजोक्व विज्ञेश्विधिं तदश्वरो
दुरन्तवीर्योऽवितथोऽभिसन्धिः ।
हत्वा वपुः काच्छपमद्भुतं महत्
प्रविश्य तोयं गिरिसुज्जहार ॥
सुरासुरेन्द्रैर्भुजवीर्यवैपितं
परिभ्रमन्तं गिरिमङ्ग ! पृष्ठतः ।
विभ्रमन्तदावर्तनमादिकच्छपो
मेनेऽङ्गकण्डूयनमप्रमेयः” ॥
इति श्रीभागवते । ८ । ७ । ८, १० ॥
कूल, आहतौ । इति कविकल्पद्रुमः ॥ (आं-परं-
सकं-सेट् ।) गलखरी । कूलति वाटी प्राचीरम् ।
इति दुर्गादासः ॥
कूलं, स्त्री, (कूलति जलप्रवाहं आहत्यतीति । कूल-
+ अच् ।) नद्या जलसमीपस्थानम् ।
(यथा, रघुः । १६ । ३५ ।

“इत्यध्वनः कैश्चिदहोभिरन्ते
कूलं समासाय कुणः सरय्याः” ॥)
तत्पर्यायः । रोधः २ तीरम् ३ प्रतीरम् ४ तटम्
५ तटः ६ तटी ७ । इत्यमरः । १ । १० । ७ ॥
रोधम् ८ । इति शब्दरत्नावली । वेला ९ । इति
जटाधरः ॥ (कूल्यते आक्रियतेऽसौ । कूल + अजर्थे
कः ।) स्तूपः । सैन्यपटम् । तडागः । इति विश्वः ॥
कूलकं, स्त्री, पुं, (कूल + स्वार्थे संज्ञायां वा कन् ।)
स्तूपः । इति मेदिनी । तीरम् । इति विश्वः ॥
कूलकः, पुं, (कूल + संज्ञायां कन् ।) क्षमिपर्वतः ।
इति मेदिनी । उश्चर ऋषि इति भाषा ॥
कूलङ्गधः, पुं, (कूलं तीरं कथति भिनत्तीति । कङ् +
खश् सुम् च ।) समुद्रः । इति त्रिकाण्डशेषः ॥
कूलङ्गधा, स्त्री, (कूलङ्गध + टाप् ।) नदी । इति
हलायुधः ॥ (यथा, प्राकृतले ५ माङ्गे ।
“यपदेशभाविणयितुं समीहसे माच्च नाम पात-
यितुम् । कूलङ्गधेव सिन्धुः प्रसन्नमोघं तटतृक्च” ॥)
कूलभूः, स्त्री, (कूलस्य तीरस्य भूः भूमिः ।) तीर-
भूमिः । इति हेमचन्द्रः ॥
कूलवती, स्त्री, (कूलं तटः अस्यस्याः । अस्यर्थे
मनुप् मस्य वः । ततो ङीप् ।) नदी । इति राज-
निर्घण्टः ॥
कूलहृदकः, पुं, (कूले तडागादौ हृदयते संघीभव-
तीति । जडि सधे + ह्रुन् इदित्वात् लुम् च ।
एषोदरात् उकारलोपः ।) जलावतः । इति
त्रिकाण्डशेषः ॥
कूलरः, पुं, स्त्री, (कू शब्दे + वरच् ।) युगन्मरः ।
यत्र रथस्य यूपकाष्ठमासज्यते तत्र । इत्यम-
रमेदिनीकरौ ॥ (यथा, रामायणे ३ । २८ । २० ।
“हेमचन्द्रमसम्नाधं वैदूर्यमणिक्कूलरम्” ॥
रथमित्यर्थः ॥)
कूलरः, पुं, (कू + वरच् ।) कुञ्जकः । कुञ्जा इति
भाषा । मनोज्ञे, चि । इति मेदिनी ॥
कूलरी, स्त्री, (कूलर + गौरादित्वात् ङीप् ।) कम्ब-
लाच्छादितरथः । इति हलायुधः ॥
कृष्णाण्डः, पुं, (कु ईषत् ऊष्मा अण्डेषु वीजेषु यस्य ।)
ककौषः । गणदेवताविशेषः । इति हेमचन्द्रः ॥
(कृष्णाण्डाकारत्वात् शिवगणोऽपि तन्नामाऽऽख्या-
यते । यथा, भागवते २ । ६ । ४२ । “अन्ये च ये
प्रेतपिशाचभूतकृष्णाण्डयादोग्रगणक्षधीशः” ॥
ऋषिविशेषः । यथा, याज्ञवल्क्ये ।
“कृष्णाण्डो राजपुत्रश्चैवन्ते साहासमन्वितैः” ॥
यजुर्वेदिकमन्त्रविशेषः । यथा, मनुः ८ । १०६ ।
“कृष्णाण्डैर्वैपि जुज्याद् दृतमग्नौ यथाविधि” ॥
“कृष्णाण्डमन्त्रा यजुर्वेदिकाः यदेवा देवहेजनमित्ये-
वमादयः । तैर्मन्त्रदेवतायै दृतमग्नौ जुज्यात्” ॥
इति तट्टीकायां कुञ्जकभट्टः ॥)
कृष्णाण्डकः, पुं, (कृष्णाण्ड + स्वार्थे कन् ।) कृष्णाण्डः ।
इत्यमरटीकायां स्वामी ॥
कृष्णाण्डो, स्त्री, (कृष्णाण्ड + गौरादित्वात् ज्ञातित्वात्
वा ङीप् ।) ओषधिः । अम्बिका । इति हेमचन्द्रः ॥
(अम्बिकायाश्च कृष्णाण्डविप्रित्वात् तथात्वम् ।

मन्त्रात्मकदेवतासु ऋक्षु तु स्त्रियां ङीप् । यथा,
याज्ञवल्क्ये ।
“चिराचोषोभितो भूत्वा कृष्णाण्डोभिर्दत्तं शुचिः ।
सुरापः स्वर्णहारी च रुद्रजापी जले स्थितः” ॥
“चिराचसुषोभितः कृष्णाण्डोभिर्यदेवा देवहेजन-
मित्याद्याभिः कृष्णाण्डदृष्टाभिरनुष्टुभिमन्त्रविष्णु-
देवताभिर्दृग्भिश्चत्वारिंशद्दृष्टाङ्गुलींशत्वा शुचि-
र्भवेत्” ॥ तथा, मिताक्षरायाम् । “अथ कृष्णाण्डो-
भिर्जुज्यादयोऽपूतमिवात्मानं मन्येत यदर्वाची-
नमेनोम्बूणहत्वायास्तस्मान्मुच्यते अयोनौ वा रेतः
सिक्ता अन्त्ये च स्वप्नादिति” । वशिष्ठस्मृतौ च ।
“सर्ववेदपवित्राणि वक्ष्यामहमतः परम् ।
येषां जपेच्च होमैश्च पूज्यन्ते नात्रसंशयः ॥
अधमर्षणं देवकृतं शुद्धवल्गुत्तरत् समाः ।
कृष्णाण्डः पावमानश्च दुर्गासविध्यैव च” ॥)
कृहना, स्त्री, (कुह + युच् ।) एषोदरात् पूर्वदीर्घः ।)
कुहना । इति शब्दरत्नावली ॥
कृहा, स्त्री, (कु कुत्सितं ईषदा ऊह्यतेऽत्र । ऊह
वितर्क + अधिकरणे घञर्थे कः । यद्वा कुहयति
मोहयति लोकात् । कुह + कः एषोदरादित्वाद्
दीर्घः ।) कुजभटिका । इति शब्दरत्नावली ।
कुया इति भाषा ॥
कृ, अ कृतौ । इति कविकल्पद्रुमः ॥ (आं-उभं-सकं-
अनिट् ।) अ, करति करोते । अयं कैश्चित् न
मन्यते । इति दुर्गादासः ॥
कृ, अ न वधे । इति कविकल्पद्रुमः ॥ (आं-उभं-सकं-
अनिट् ।) अ न, कृणोति कृणुते । इति दुर्गादासः ॥
कृ, अ द डु कृतौ । इति कविकल्पद्रुमः ॥ (तनां-उभं-
सकं-अनिट् ।) अ द, करोति कुर्वते । ड, अत्रि-
मम् । अस्मादगुणौ सकारोऽप्यगुणौ वा वक्ष्य
इति वरहचिः ॥ “तेन किं करोमि कथं कुर्मि
कातु गच्छामि माधव ! दुर्योधनविहीनन्तु
मृत्युं सर्व्वमिदं जगत्” ॥ इति दुर्गादासः ॥
कृकः, पुं, (कृ + कक् ।) गलः । इति हेमचन्द्रः ॥
कृकणः, पुं, (कृ इति कणति शब्दं करोतीति । कृ +
कणश्च + अच् ।) कृकरपक्षी । कयार इति
भाषा । इत्यमरः । २ । ५ । १६ ॥ क्षमिः । इति
हारावली ॥
कृकरः, पुं, (कृ करणं दृष्ट्यादिकार्यं करोतीति ।
कृ + ट ।) शिवः । इति त्रिकाण्डशेषः ॥ (कृ
इति क्षुतादिशब्दं करोतीति ।) शरीरवाह्यपक्ष-
वाय्वन्तर्गतवायुविशेषः । यथा,—
“कृकरस्तु क्षुते चैव जवाकुसुमसन्निभः” ॥
इति भारतातिनकटीका ॥ कृकणपक्षी । इति
शब्दरत्नावली ॥ अयकम् । करवीरवृक्षः । इति
राजनिर्घण्टः ॥
कृकला, स्त्री, (कृकाकारं गलदेशाकृतिं लातीति ।
ला + कः टाप् च ।) पिप्पली । इति राजनिर्घण्टः ॥
(क्षत्रं शोभितगलं लातीति । कृकलासस्त्री । यथा,
इन्द्रजातन्त्रे ।
“सर्पदन्तं गृहीत्वा तु क्षण्यच्छिककण्टकम् ।
कृकलारक्तसंयुक्तं स्रग्धूर्यन्तु कारयेत्” ॥)